

## Банктар аралык кредиттик ресурстар рыногу (2018-жылдын февраль айы)

Отчеттук мезгил ичинде банк тутумунун үстөк ликвиддүүлүгүнүн орто күндүк деңгээли 695,7 млн сомго (ай ичинде -27,1 пайыз) чейин төмөндөгөн. Банктар аралык рынокто репо шартында келишилген бүтүмдөр көлөмүнүн өсүш тенденциясы 3,1 млрд сомду (+23,2 пайызды) түзүү менен ушул көрсөткүчтө сакталган. Отчеттук мезгил ичинде улуттук жана чет өлкө валюталарында стандарттык бүтүмдөр ички банктар аралык кредиттик ресурстар рыногунда келишилген эмес.

Улуттук банк тарабынан “овернайт” шартында сунушталган кредиттердин жалпы көлөмү 4,4 млрд сомду түзүү менен 2,2 эсе өскөн. Ушуга байланыштуу коммерциялык банктар өткөн айга салыштырмалуу 1,4 пайызга аз 105,7 млрд сомго чейинки суммадагы каражатын “овернайт” шартында аталган банктагы депозитке жайгаштырган. Кароого алынып жаткан мезгил ичинде кредиттик аукциондор өткөн айдагыдай эле өткөрүлгөн эмес.

Отчеттук айда банктар-резидент эместер менен келишилген чет өлкө валютасындагы кредиттик бүтүмдөрдүн көлөмүнүн 13,7 млрд сом эквивалентине (+4,3 пайызга) чейин өсүшү байкалган. Банктар-резидент эместер менен кредиттик операциялар боюнча орточо салмактанып алынган пайыздык чен 1,6 пайызды (ай ичинде +0,03 п.п.) түзгөн.

**1-график. Ички банктар аралык кредит рыногунда операциялар көлөмүнүн жана пайыздык чендердин динамикасы**



